

खारभूमी योजने अंतर्गत बांधलेल्या बांधाची
डागडुजी (दुरुस्ती) करण्यासाठी वापरण्यात
येणाऱ्या पेंढमातीसाठी स्वामित्वधनातून सूट
देण्याबाबत. ...

महाराष्ट्र शासन
महसूल व वन विभाग
शासन निर्णय क्रमांक: गौखनि-२९/०९१३/प्र.क्र.५७३/ख
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
तारीख: २५ मे, २०१६

पहा :- शासन अधिसूचना, महसूल व वन विभाग क्र. गौखनि १०/१०१२/प्र.क्र. ६०३/ख,
दिनांक ११ मे, २०१५.

प्रस्तावना :-

खारभूमी योजने अंतर्गत बांधलेल्या बांधाची डागडुजी (दुरुस्ती) करताना वापरण्यात येणारी पेंढमाती खाडीलगतच्या गाळा मधून काढण्यात येते. खारभूमी योजने अंतर्गत बांधलेले बंधारे हे खाडीलगतच्या काठावर असल्यामुळे भरती ओहोटी व अतिवृष्टीमुळे बांधाची धूप होते. धूप झालेली बांधाची माती ही गाळ स्वरूपात बांधाजवळ साचून राहते. त्यामुळे बांधाची डागडुजी करताना बांधाजवळचा गाळ काढून तो गाभ्यामध्ये वापरला जातो. बांधाची धूप होवून बांधाजवळ साचलेली माती बांधाच्या डागडुजीसाठी वापरण्यात येत असल्यामुळे सदर मातीसाठी स्वामित्वधनातून सूट देण्याबाबत स्थानिक ग्रामस्थ व लोकप्रतिनिधींकडून मागणी करण्यात येत होती. तसेच जलसंपदा विभागाकडूनही खारभूमी योजने अंतर्गत बांधलेल्या बांधाची डागडुजी करण्यासाठी वापरण्यात येणाऱ्या बांधाजवळील पेंढमातीसाठी स्वामित्वधनातून सूट देण्याची विनंती करण्यात आली आहे. त्याअनुषंगाने खारभूमी योजने अंतर्गत बांधलेल्या बांधाची डागडुजी करण्यासाठी वापरण्यात येणाऱ्या बांधाजवळील गाळासाठी/पेंढमातीसाठी स्वामित्वधनातून सूट देण्याची बाब शासनाच्या विचाराधीन होती.

शासन निर्णय :-

खारभूमी योजने अंतर्गत बांधलेले बंधारे हे खाडीलगतच्या काठावर असून, भरती ओहोटी व अतिवृष्टीमुळे बांधाची धूप होऊन, बांधाची माती गाळ स्वरूपात बांधाजवळ साचून

राहते. बांधाची धुप होवून साचलेली माती नंतर बांधाची डागडुजी (दुरुस्ती) करण्यासाठी वापरण्यात येते. त्यामुळे खारभूमी योजने अंतर्गत बांधलेल्या बांधाची डागडुजी करण्यासाठी वापरण्यात येणाऱ्या बांधाजवळील मातीसाठी (पेंढमातीसाठी) स्वामित्वधनातून सूट देण्याचा निर्णय शासन याद्वारे घेत आहे. त्यानुसार खारभूमी योजने अंतर्गत बांधलेल्या बांधाची डागडुजी करण्यासाठी बांधाजवळील मातीचा वापर केल्यास अशा मातीसाठी स्वामित्वधन आकारण्यात येवू नये.

२. तथापि, सदर कामासाठी अन्य ठिकाणाहून माती व इतर गौण खनिज आणण्यात आल्यास अथवा खारभूमी बंधाऱ्याच्या क्षेत्रातील गाळ / माती / पेंढमाती व इतर गौण खनिज इतरत्र वापरल्यास त्यावर नियमानुसार स्वामित्वधनाची आकारणी करण्यात यावी.

३. सदर शासन निर्णय वित्त विभागाच्या सहमतीने (त्या विभागाच्या अनौपचारिक संदर्भ क्रमांक ९१/२०१६/व्यय-९, दिनांक २२.०३.२०१६ अनुसार) निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२६१७०२२११४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव काळे)

शासनाचे उप सचिव

प्रत,

१. मा. राज्यपाल यांचे सचिव, राजभवन, मलबार हिल, मुंबई (पत्राने)
२. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई ४०० ०३२.
३. सर्व मंत्रालयीन विभाग.
४. विभागीय आयुक्त, कोकण विभाग, मुंबई.
५. जिल्हाधिकारी, ठाणे, पालघर, रायगड, रत्नागिरी व सिंधुदुर्ग.
६. प्रकल्प संचालक व अधिक्षक अभियंता, खारभूमी विकास मंडळ ठाणे, कोपरी कॉलनी, सिंचन भवन, ४ था मजला, ठाणे (पूर्व).

७. संचालक, भूविज्ञान व खनिकर्म संचालनालय, नागपूर.
८. प्रधान महालेखापाल-१, महाराष्ट्र राज्य (लेखा व अनुज्ञेयता), (लेखापरिक्षा), मुंबई.
९. महालेखापाल-२, महाराष्ट्र राज्य (लेखा व अनुज्ञेयता), (लेखापरिक्षा), नागपूर.
१०. जलसंपदा विभाग (खारभूमी कार्यासन), मंत्रालय, मुंबई § ४०० ०३२.
११. वित्त विभाग, (व्यय-९/ अर्थसंकल्प -३/१४) मंत्रालय, मुंबई -४०० ०३२.
१२. सर्व कार्यासने, महसूल व वन विभाग, मंत्रालय, मुंबई.०३२ ४००-
१३. निवड नस्ती "ख" कार्यासन, महसूल व वन विभाग, मंत्रालय, मुंबई ४०० ०३२